



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۲/۰۶

انجنیر عبدالصبور ساپی

د مسکو ناسته د پاکستان لاسته راوړنه!

د مسکو ناسته که د هر چا لخوا جوړه شوې وي خو بېشکه د استخباراتو تر نظر لاندې يوه پلان شوې غونډه ده که روسیه هر څومره هم دا خبره رد کړي او خپل ځان بې پرې ونیسي، مگر دا د پاکستان د استخباراتو سره يو ګډ کار دی چې هریوېدې کې خپلې موخې تعقیبوي، روسیه امریکا سره په ټکر کې ده دهر فرصت نه په دې عرصه کې ګټه پورته کوي له افغانانو نه هم په همدې مقصد سود اخلي، خومونډ ته تر هر څه دمخه د پاکستان دريځ د اهمیت ورده، آی اس آی بڼه پوهېږي چې کولی شي، نفاق اچولو، شخصیتونو بدنامولو یا ترور او د افغانستان خرابولو کې له چانه څنګه موثره ګټه پورته کړي، دا کسان ځنې تنظیمونه اوډلې دي چې تېرو کلو کې د پاکستان جیره خواره لوی شوي او اوس د ډاکتر اشرف غني لخوا له قدرته عزل او یا صلاحیتي کم شوی ده، دا کسان اوس د ډاکتر اشرف غني نه د کسات اخیستلو لپاره حتی ملی نوامیسو خرڅولو معاملي ته هم تیار دي، له بلې خوا طالبان د یوې مېرې په حیث سیاست په دغه استخباراتي شطرنج کې د آی اس آی لخوا کارول کېږي، خودوی (طالبان) بیا ځان یوه مستقلة او خپلواکه ډله ګڼي مگر د پنجاب له اجازې پرته قدم نشي اخیستلی، کومې افغان ډلې ټپلې او څېرې چې پدې غونډه کې ګډون کوي د بناغلي حامد کرزي ټوله پخوانی مفسده ډله آن د کرزي د دفتر رئیس په ګډون برخه اخیستې ده.

پرون د حامد کرزي د دفتر له خوا په یوه خپره شوې خبرپاڼه کې وېل شوي دي، چې د حامد کرزي په مشرۍ له (سیاسي ګوندونو!)، (سیاسي شخصیتونو!) او سیاسي جریانونو یوه ډله د مسکو په غونډه کې ګډون کوي. (پژواک) د دغې ډلې نوملړ چې د حامد کرزي دفتر په رسمي مکتوب د افغانستان د بهرنیو چارو وزارت په نوم استول شوی، په ټولنیزو رسنیو کې خپور شوی دی.

په دغه نوملړ کې اسماعیل خان، بادشاه خان خدران، شېر محمد اخوندزاد، هوا علم نورستاني، مدار علي کریمي، حاجي دین محمد، شهزاده مسعود، مولوي قلم الدین، ډاکټر مشاهد، زلمی هېوادمل، حکیم مجاهد، داوود علي نجفي، عبدالکریم خرم، مولوي عبدالسلام ضعیف، انجنیر یوسف پښتون، عبدالجبار تقوا، ضرار احمد عثمانی، رنگین دادفر سپینا او ډاکټر زلمی رسول شامل دي.

دغه راز قاضي گلرحمن، وحید الله شهراني، سید طه، حضرت عمر زاخېلوال، سید فضل الله واحدي، مولوي عبدالسلام عابد، قطب الدین هلال، ارشاد احمدي، محبوب الرحمن داوودزی، احمدالله علیزی، محمد زمان مزمل، محمد عزیز هلال، ریحانه ازاد، فوزیه کوفي، وکیل احمد متوکل، شعيب وکیل احمد، سید الرحمن حقاني، نظر محمدادامند او وحید مژده هم د مسکو غونډې ته ځي.

پرون د ولسمشرۍ کانديد حنیف اتمر هم پژواک اژانس ته ويلي و چې دی هم له نورو سیاسي مشرانو سره د مسکو په غونډه کې ګډون کوي.

د حزب اسلامي ګوند مرستیال ویاند فضل غني حقل پژواک ته وویل، چې ددوی یو لوړ پوړی پلوی د مسکو په غونډه کې ګډون کوي، خو نوموړي د پلاوي نومونه په ډاګه نه کړل خو یوې بلې سرچینې پژواک ته وویل چې د حکمتیار زوی حبیب الرحمن او ډاکټر غیرت بهیر به د حزب په استازیتوب په یاده غونډه کې ګډون وکړي، دغه راز د پیر حامد ګیلاني په مشرۍ د محاذ ګوند غړي هم مسکو ته ځي او د صبغت الله مجددي زوی ډاکټر نجیب الله هم ویل کېږي په دغې ناسته کې ګډون وکړي.

په ټوله نړي کې اصول دادي چې سیاسي احزاب او ډلې که د دولت سره هره ستونزه لري مگر په بهر کې د ملي ګټو د خوندي ساتلو په خاطر د دولت د سیاست ملاتړ کوي اوس د دغوشخصیتونو او په تېره احزابو ګډون په دغه ناسته کې ستره تېروتنه او د ملت سره ستره جفا ده ځکه دغه ناسته د افغانستان د (واکمنۍ سېوتاژ) ده، له بله خوا د دغې ډلې ګډون په دغه ناسته کې حقوقی ځای نلري ځکه دوی د څه په حیث دغه غونډه کې ګډون کړی د دولت استازي او یا د مخالفینو په حیثیت، د اپوزیسیون یا عادي اشخاصو په حیث که وائي د ملي شخصیتوپه حیث؛ نو دا خوملی څېرې ندي بیا ملی شخصیتونه د چا استازیتوب کوي!؟

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته راوبولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له الیرلو مخکې په خیر و لولئ

په داسې حالیکه چې طالبان بیا د دولت سره په تقابل کې قرار لري او وائي چې دولت سره خبرې نکوي او په رسمیت ئې نه پېژني نو دغو دلو سره به د دوی ناسته د دولت په رسمیت پېژندل وی یا به د دلو تسلیمې طالبانوته، پرته له دې د حقوقي لحاظه دغه ناسته څنگه تعریف شي؟!

دا ډلې په هره بهانه یا څېره چې وي خویو څه چې روښانه ده هغه دا ده چې دا ناسته فقط د څوکې اود قدرت د بیا لاسته راوړلو پخاطر کوښښ ده او د دوی خپلې شخصي گټې خوندي کېدل ، که د دولت نه ملاتړ وکړي نو طالب سره به بیا دا د منځگري توپ په معنی وي چې یو ارزښتناکه خبر ده پرته له دې به طالبانوته د تسلیمې په معنا وي اوبس.

د پاکستان گټې له دې ناستې!

پاکستاني استخبارات بیا پدې کې بله موخه لري په لمړي قدم کې په تاکتيکي توگه طالبانوسره د کرزي په شمول د دغې ډلې او شخصیتونو پټ یا برالا ائتلاف رامنځ ته کول، فعالیتونه کوردینه کول او د کابل ضعیفول. په دوهم قدم کې موقت حکومت رامنځته کول د فعلی نظام، اردو، پولیس، ملي امنیت، ټول اداري سیستم لرنکول، دیوشمیر څېرو محاکمه کول او وژل شامل دي.

دریم قدم کې پاکستان له ډاکتر غني نه ډار لري نه د حامد کرزي نه د طالب او گلبدین نه جمعیتانونه نوڅکه هره هڅه کوي چې ډاکتر غني نه ځان خلاص کړي او د اسلامي امارت بنخت کېښودل شي!

اوس پښتنه دا ده که دا ټول د پاکستان او طالبانو لخوا لرنک شي آیا طالبان د علمي، اقتصادي او تخنيکي لحاظه داسې وړتیا او امکانات لري چې دغه ټول سیستم دي بیا جوړ او په پښو و دروي او که د پنجاب مشاورینوته غور شي؟! حتی که طالبان دا امکان او وړتیا هم ولري په هېڅ صورت دا د یو روځ یو کال کارنده وخت او زمان غواړي، نودلته ده د پاکستان اصلي خواست اومقصد به پوره شي او یو بیچاره، غریب ناتوان او احتیاج افغانستان یا د پاکستان پنځمه صوبه منځته راشي، هغه خوب چې اختر عبدالرحمن او جنرال حمیدگل لیده به محقق شي، کله چې داسې وشول بیا د دې ډلو او تنظیمو وهل او رټل د طالبانو په وسیله لکه ۱۳۹۶م کال په څېر د چای څښلو په شان ساده وي، له بده مرغه افغانی سیاست وال دا فکر نکړي چې موقته اداره دخل لاره نده صلحه راوستل قدرت تسلیمول طالب ته نه بلکه ځانته یومیکانیزم لري چې ملی ارزښتونه او د ټولو غاړو گټې پکې خوندي وي، د عباس ستانکزي خبرې چې وائي: «مور چې راغلو اردو منحلو ۰۰۰ ډاکوهغه کو» یعنی طالب فکرکوي چې قدرت ټول دوی ته تسلیمېږي او دوی د ملک ملکان تعین بږي نو هرڅه چې غواړي هغه به کوي باید طالبان له دې خوبه را وینکړل شي، د مسکوگډون وال باید فکر وکړي دوی څنگه کولی شي چې په طالبانو دا باور وکړي چې دغه ډله به بیا لکه د کرزي په شان دوی ته امتیازات ورکړي او خلک به هم بشپړ آزادي ولري دا یو خوب ده ، اوس خبر دا ده چې ټول ملی او وطنپال ځواکونه باید د ډاکتر اشرف غنی په شاوخوا ټول شي او د ده له پلانونه دفاع وکړي ترڅو تل پاتې سوله راشي که نحو افغانستان به د اسلام او دین په نوم د جهل اوفقر ټاټوبی او د پنجاب ښکارځای وي اوبس:

پای